

تعلقات عامہ دفتر جامعہ ملیہ اسلامیہ، نئی دہلی

November 26 2021

پریس ریلیز

جامعہ ملیہ اسلامیہ میں بہترواں یوم آئین منایا گیا

دستور ہند اختیار کیے جانے کی بہترواں تقریب کے موقع پر جامعہ ملیہ اسلامیہ میں یوم آئین منایا گیا۔

پروفیسر تسنیم فاطمہ نائب شیخ الجامعہ، جامعہ ملیہ اسلامیہ نے انگریزی میں جب کہ ڈاکٹر ناظم حسین الجفری نے ہندی میں دستور ہند کا دیباچہ پڑھانے کے پیچھے جامعہ کے اساتذہ، عہدیداران اور دیگر اسٹاف اراکین نے بھی دستور ہند کا دیباچہ دہرایا۔

’آزادی کا امرت مہوتسو‘ کے زیر اہتمام یہ پروگرام شیخ الجامعہ، جامعہ ملیہ اسلامیہ کے دفتر کے سامنے سبزہ زار پر منعقد ہوا تھا۔ پروفیسر محمد مسلم خان، صدر شعبہ سیاسیات جامعہ ملیہ اسلامیہ اس پروگرام کے رابطہ کار تھے۔

چیف پراکٹر دفتر، جامعہ ملیہ اسلامیہ نے اس موقع پر دستور ہند کے بنیادی آئیڈیل کے عنوان سے ایک خصوصی لیکچر کا اہتمام کیا۔ ڈاکٹر محمد اسد ملک، فیکلٹی آف لا، جامعہ ملیہ اسلامیہ نے خصوصی خطبہ ارشاد فرمایا۔ ڈاکٹر ناظم حسین الجفری مسجل، جامعہ ملیہ اسلامیہ پروگرام کے مہمان خصوصی تھے جب کہ پروفیسر ابراہیم، ڈین، فیکلٹی آف انجینئرنگ اینڈ ٹکنالوجی، جامعہ ملیہ اسلامیہ پروگرام کے مہمان اعزازی تھے اور چیف پراکٹر پروفیسر وسیم۔ اے۔ خان نے پروگرام کی صدارت فرمائی تھی۔ پروگرام میں یونیورسٹی کے اساتذہ، غیر تدریسی عملہ اور سیکورٹی اسٹاف نے شرکت کی۔

یونیورسٹی کے اساتذہ اور غیر تدریسی عملے نے مختلف شعبہ جات میں بھی دستور ہند کے دیباچے پڑھے۔ مشیر فاطمہ زہرا اسکول نے بھی بچوں میں دستور ہند سے متعلق بیداری پیدا کرنے کی غرض سے کئی آن لائن پروگرام منعقد کیے۔

مذکورہ پروگراموں کے دوران جملہ کوڈ ۱۹ سے متعلق رہنما خطوط کی پیروی کی گئی۔

تعلقات عامہ دفتر

جامعہ ملیہ اسلامیہ، نئی دہلی

